



Brussell, 4 ta' Frar 2019
(OR. en)

5882/19

Fajl Interistituzzjonali:
2018/0110(COD)

CODEC 244
TELECOM 34
CYBER 24
PE 17

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal Regolament tal-Parlament Ewropew u tal-Kunsill dwar l-implimentazzjoni u l-funzjonament tal-isem tad-Dominju tal-Ogħla Livell .eu u li jħassar ir-Regolament (KE) Nru 733/2002 u r-Regolament tal-Kummissjoni (KE) Nru 874/2004 - Eżitu tal-ewwel qari tal-Parlament Ewropew, (Brussell, 30 u 31 ta' Jannar 2019)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-għan li jintlaħaq qbil dwar dan id-dossier fl-ewwel qari, u b'hekk tiġi evitata l-htieġa għat-tieni qari u l-konċiljazzjoni.

F'dan il-kuntest, ir-rapporteur, Fredrick FEDERLEY (ALDE, SE), ippreżenta emenda ta' kompromess waħda (l-emenda 46) għall-proposta għal Regolament, f'isem il-Kumitat għall-Industrija, ir-Riċerka u l-Enerġija. Din l-emenda kien intlaħaq qbil dwarha matul il-kuntatti informali msemmija hawn fuq. Ma tressqet ebda emenda oħra

¹ ĠU L 145, 30.6.2007, p.5

II. VOT

Meta vvotat fl-31 ta' Jannar 2019, il-plenarja adottat l-emenda ta' kompromess (l-emenda 46) għall-proposta għal Regolament. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari, li tinsab fir-risoluzzjoni leġislattiva tiegħu kif tinsab fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru preċedentement bejn l-istituzzjonijiet. Il-Kunsill għandu għalhekk ikun f'pożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

L-implimentazzjoni u l-funzjonament tal-isem tad-dominju tal-oghla livell .eu
*****I**

Rizoluzzjoni leġislattiva tal-Parlament Ewropew tal-31 ta' Jannar 2019 dwar il-proposta għal regolament tal-Parlament Ewropew u tal-Kunsill dwar l-implimentazzjoni u l-funzjonament tal-isem tad-Dominju tal-Oghla Livell .eu u li jhassar ir-Regolament (KE) Nru 733/2002 u r-Regolament tal-Kummissjoni (KE) Nru 874/2004 (COM(2018)0231 – C8-0170/2018 – 2018/0110(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2018)0231),
 - wara li kkunsidra l-Artikolu 294(2), u l-Artikolu 172 tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0170/2018),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Komitat Ekonomiku u Soċjali Ewropew tal-11 ta' Lulju 2018³,
 - wara li kkonsulta l-Komitat tar-Reġjuni,
 - wara li kkunsidra l-ftehim proviżorju approvat mill-komitat responsabbli fis-sens tal-Artikolu 69f(4) tar-Regoli ta' Proċedura tiegħu u l-impenn mehud mir-rappreżentant tal-Kunsill, permezz tal-ittra tad-19 ta' Diċembru 2018, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikolu 59 tar-Regoli ta' Proċedura tiegħu,
 - wara li kkunsidra r-rapport tal-Komitat għall-Industrija, ir-Riċerka u l-Energija (A8-0394/2018),
1. Jadotta l-pożizzjoni fl-ewwel qari li tidher hawn taht;
 2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ħsieb li temendaha b'mod sustanzjali;
 3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

³ ĠU C 367, 10.10.2018, p. 112.

Pożizzjoni tal-Parlament Ewropew adottata fl-ewwel qari fil-31 ta' Jannar 2019 bil-hsieb ta' l-adozzjoni tar-Regolament (UE) 2019/... tal-Parlament Ewropew u tal-Kunsill dwar l-implimentazzjoni u l-funzjonament tal-isem ta' dominju tal-Oghla Livell .eu, li jemenda u jhassar ir-Regolament (KE) Nru 733/2002 u jhassar ir-Regolament tal-Kummissjoni (KE) Nru 874/2004

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 172 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁴,

Wara li kkonsultaw lill-Kumitat tar-Regġuni,

Filwaqt li jaġixxu skont il-proċedura leġislattiva ordinarja⁵,

Billi:

⁴ ĠU C 367, 10.10.2018, p. 112.

⁵ Pożizzjoni tal-Parlament Ewropew tal-31 ta' Jannar 2019.

- (1) Id-Dominju tal-Oghla Livell.eu (TLD) kien ġie stabbilit mir-Regolament (KE) Nru 733/2002 tal-Parlament Ewropew u tal-Kunsill⁶ u mir-Regolament tal-Kummissjoni (KE) Nru 874/2004⁷. Minn mindu ġew adottati dawk ir-Regolamenti, il-kuntest leġislattiv u politiku fl-Unjoni, l-ambjent online, u s-suq inbidlu ġmielhom.
- (2) ***L-evoluzzjoni rapida tas-suq tat-TLDs u x-xena diġitali dinamiku jirrikjedu ambjent regolatorju flessibbli u li jilqa' għall-ġejjieni. It-TLD .eu huwa wiehed mill-akbar TLDs ta' kodiċi tal-pajjiż (ccTLDs). It-TLD .eu jintuża mill-istituzzjonijiet, l-aġenziji u l-korpi tal-Unjoni, anke għal proġetti u inizjattivi Ewropej. L-iskop tat-TLD .eu huwa li, permezz ta' ġestjoni tajba, jgħin biex isahha l-identità tal-Unjoni u jippromwovi l-valuri tal-Unjoni online, bhall-multilingwiżmu, ir-rispett tal-privatezza u tas-sigurtà tal-utenti u r-rispett tad-drittijiet tal-bniedem, kif ukoll prijoritajiet online speċifiċi.***
- (3) It-TLDs huma komponent essenzjali fl-istruttura ġerarkika tas-sistema tal-ismijiet ta' dominju (DNS) li jiżguraw sistema interoperabbli ta' identifikaturi uniċi, disponibbli mad-dinja kollha, fuq kull applikazzjoni u kull netwerk.

⁶ Ir-Regolament (KE) Nru 733/2002 tal-Parlament Ewropew u tal-Kunsill tat-22 ta' April 2002 dwar l-implimentazzjoni tal-Qasam tal-Oghla Livell .eu (ĠU L 113, 30.4.2002, p. 1).

⁷ Ir-Regolament tal-Kummissjoni (KE) Nru 874/2004 tat-28 ta' April 2004 li jippreskrivi r-regoli tal-politika pubblika li jikkonċernaw l-implimentazzjoni u l-funzjonijiet tad-Dominju tal-Oghla Livell .eu u l-prinċipji li jirregolaw ir-registrazzjoni (ĠU L 162, 30.4.2004, p. 40).

- (4) It-TLD .eu jenhtieg li jippromwovi l-użu tan-networks tal-internet, u l-aċċess għalihom, b'konformità mal-Artikoli 170 u 171 tat-TFUE billi jipprovdi registrazzjoni komplementari għas-ccTLDs eżistenti u għar-registrazzjoni globali tat-TLDs generiċi.
- (5) It-TLD .eu, **li huwa tikketta ċara u li tingharaf faċilment**, jenhtieg li jipprovdi rabta li tista' tiġi identifikata b'mod ċar mal-Unjoni u mas-suq Ewropew. Permezz tiegħu, l-impriżi, l-organizzazzjonijiet u l-persuni fiżiċi fl-Unjoni jistgħu jirregistraw isem ta' dominju taht it-TLD .eu. ***L-eżistenza ta' isem ta' dominju bhal dan hija importanti biex issaħħah l-identità tal-Unjoni online. Jenhtieg li, għaldaqstant, ir-Regolament (KE) Nru 733/2002 għandu għalhekk jiġi emendat sabiex jippermetti li ċ-ċittadini tal-Unjoni jirregistraw isem ta' TLD .eu, irrispettivament mill-post tar-residenza tagħhom, minn... [6 xhur wara d-data tad-dhul fis-seħh ta' dan ir-Regolament].***
- (6) L-ismijiet ta' dominju fit-TLD .eu jenhtieg li jiġu allokat li lill-partijiet eliġibbli skont id-disponibbiltà.
- (7) ***Il-Kummissjoni jenhtieg li tippromwovi l-kooperazzjoni bejn ir-Registru, l-Uffiċċju tal-Proprietà Intellettwali tal-Unjoni Ewropea (EUIPO) u aġenziji oħra tal-Unjoni, bil-ħsieb li tiġġieled ir-registrazzjonijiet spekulattivi u abbużivi ta' ismijiet ta' dominju, inkluż cybersquatting, u ttipprovdi proċeduri amministrattivi sempliċi, b'mod partikolari għall-intrapriżi żgħir u ta' daqs medju (SMEs).***

- (8) Biex tkun żgurata protezzjoni aħjar tad-dritt tal-partijiet li jidhlu f'kuntratt mar-Registru u mar-Registraturi rispettivament, it-tilwim dwar ir-registrazzjoni tal-ismijiet ta' dominju fit-TLD .eu jenħtieġ li jissolvew minn korpi li jkunu jinsabu fl-Unjoni u li japplikaw il-liġi nazzjonali rilevanti tal-Istati Membri, mingħajr preġudizzju għad-drittijiet u għall-obbligi rikonoxxuti mill-Istati Membri jew mill-Unjoni li jirriżultaw minn strumenti internazzjonali.

- (9) Il-Kummissjoni, abbażi ta' proċedura tal-ghażla miftuħa, trasparenti u mhux diskriminatorja, ***u filwaqt li tqis il-kosteffiċjenza u s-sempliċità amministrattiva***, jenħtieg li taħtar Registru għat-TLD .eu. ***Sabiex tappoġġja s-suq uniku diġitali, tibni identità Ewropea online u tinkoragġixxi attivitajiet online transfruntieri, jenħtieg li tiġi delegata lill-Kummissjoni s-setgha li tadotta atti skont l-Artikolu 290 tat-TFUE fir-rigward tal-kriterji ta' eliġibbiltà u tal-ghażla u l-proċedura għad-deżinjazzjoni tar-Registru. Huwa partikolarment importanti li l-Kummissjoni twettaq konsultazzjonijiet xierqa matul ix-xogħol tagħha ta' thejjija, ukoll fil-livell ta' esperti, u li daww il-konsultazzjonijiet jiġu mwettqa f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁸. B'mod partikolari, biex tiġi żgurata parteċipazzjoni ugwali fit-thejjija ta' atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-thejjija ta' atti delegati.***

⁸ ***ĠU L 123, 12.5.2016, p. 1.***

- (10) Biex ikunu żgurati kundizzjonijiet uniformi għall-implimentazzjoni ta' dan ir-Regolament, is-setgħat ta' implimentazzjoni jenħtieġ li jiġu konferiti lill-Kummissjoni biex tadotta listi ta' ismijiet ta' dominju riżervati u mblokkati mill-Istati Membri, tistabbilixxi **l-prinċipji li jkun għandhom jiġu inklużi fil-kuntratt bejn il-Kummissjoni u r-Registru**, u li taħtar ir-Registru skont raġunijiet *debitament* iġġustifikati ta' urġenza, **b'mod partikolari biex tiżgura l-kontinwità tas-servizz**. Dawk is-setgħat jenħtieġ li jkunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill⁹. Dawn il-listi jenħtieġ li jiġu kkompilati skont l-ismijiet ta' dominju disponibbli filwaqt li jitqiesu l-ismijiet ta' dominju tat-tieni livell li diġà ġew riżervati jew irreġistrati mill-Istati Membri.
- (11) ***Il-Kummissjoni jenħtieġ li tagħmel kuntratt mar-Registru mahtur, liema kuntratt jenħtieġ li jinkludi l-prinċipji u l-proċeduri dettaljati li japplikaw għar-Registru għall-organizzazzjoni, l-amministrazzjoni u l-ġestjoni tat-TLD .eu. Il-kuntratt jenħtieġ li jkun ta' durata fissa u jista' jiġġedded darba mingħajr il-htieġa ta' proċedura ta' selezzjoni ġdida.***
- (12) Il-prinċipji u l-proċeduri dwar il-funzjonament tat-TLD .eu jenħtieġ li jinhemżu mal-kuntratt bejn il-Kummissjoni u r-Registru mahtur.

⁹ ***Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).***

- (13) Dan ir-Regolament hu mingħajr preġudizzju għall-applikazzjoni tar-regoli dwar il-kompetizzjoni previsti fl-Artikoli 101 u 102 tat-TFUE.
- (14) Ir-Registru jenħtieġ li jikkonforma mal-prinċipji ta' nondiskriminazzjoni u ta' trasparenza, u jenħtieġ li jimplimenta miżuri biex jissalvagwardja l-kompetizzjoni ġusta li għandhom jiġu awtorizzati bil-quddiem mill-Kummissjoni, b'mod partikolari meta r-Registru jipprovdi servizzi lil impriżi li magħhom ikun qed jikkompeti fis-swieq downstream.
- (15) Bhalissa, il-Korporazzjoni tal-Internet dwar l-Ismijiet u n-Numri Assenjati (l-ICANN) hi responsabbli biex tikkoordina d-delega tal-kodiċi li jirrappreżentaw is-ccTLDs lir-Registri. Jenħtieġ li r-Registru jagħmel kuntratt xieraq mal-ICANN li jipprovdi għad-delega tal-kodiċi tas-ccTLD .eu, u fl-istess waqt iqis il-prinċipji rilevanti adottati mill-Kumitat Konsultattiv Governattiv (il-GAC).
- (16) Ir-Registru jenħtieġ li jagħmel ftehim xieraq, li jinżamm minn aġent terz, biex tkun żgurata l-kontinwità tas-servizzi, u b'mod partikolari biex ikun żgurat li jkun possibbli li jissokta s-servizz lill-komunità lokali tal-internet bl-anqas tfixkil possibbli f'każ ta' delega mill-ġdid jew xi ċirkostanzi mhux previsti. Jenħtieġ li, kull jum, ir-Registru jibgħat kopja elettronika tal-kontenut kurrenti tad-database tat-TLD .eu lill-aġent terz.

- (17) Jenhtieg li l-proċeduri ta' Soluzzjoni Alternattiva għat-Tilwim (ADR) li jridu jiġu adottati ***jikkonformaw mad-Direttiva 2013/11/UE tal-Parlament Ewropew u tal-Kunsill¹⁰*** u jqisu l-aqwa prattiki internazzjonali f'dan il-qasam u b'mod partikolari r-rakkomandazzjonijiet rilevanti tal-Organizzazzjoni Dinjija għall-Proprietà Intellettuali, biex ikun żgurat li r-registrazzjonijiet spekulattivi u abbużivi jiġu evitati kemm jista' jkun. Dawk il-proċeduri tal-ADR jenhtieg li jirrispettaw regoli proċedurali uniformi li jkunu konformi ma' dawk stabbiliti fil-Politika Uniformi għar-Riżoluzzjoni ta' Tilwim dwar l-Isem tad-Dominji tal-ICANN.
- (18) Il-politika dwar ir-registrazzjonijiet abbużivi tal-ismijiet ta' dominju .eu jenhtieg li tipprovdi għal verifika min-naħa tar-Registru tad-data li tasal, speċifikament data fejn jidhlu l-identità tar-registranti, u t-tħassir u l-imblokkar minn registrazzjoni futura ta' ismijiet ta' dominju li b'deċiżjoni aħħarija ta' qorti ta' Stat Membru jkunu jitqiesu malafamanti, razzisti jew b'xi mod ieħor kuntrarji għal-liġi tal-Istat Membru. Ir-Registru jenhtieg jimxi bl-akbar attenzjoni biex jiżgura l-korrettezza tad-data li tasallu u li jżomm. ***Jenhtieg li l-proċedura ta' revoka tippermetti lid-detentur tal-isem ta' dominju li jkollu opportunità raġonevoli biex jirrettifika kwalunkwe ksur tal-kriterji tal-eligibbiltà, tar-rewiżiti tar-registrazzjoni jew djun pendenti qabel ma r-revoka ssir effettiva.***

¹⁰ ***Id-Direttiva 2013/11/UE tal-Parlament Ewropew u tal-Kunsill tal-21 ta' Mejju 2013 dwar is-soluzzjoni alternattiva għat-tilwim, għat-tilwim tal-konsumaturi u li temenda r-Regolament (KE) Nru 2006/2004 u d-Direttiva 2009/22/KE (id-Direttiva dwar l-ADR tal-konsumaturi) (ĠU L 165, 18.6.2013, p. 63).***

- (19) *Isem ta' dominju li jkun identiku jew simili b'tali mod li jista' jiġi konfuż ma' isem li fir-rigward tiegħu dritt ikun stabbilit mil-liġi tal-Unjoni jew minn dik nazzjonali u li jkun ġie rreġistrat mingħajr drittijiet jew interess legittimu fl-isem, jenhtieg li, fil-prinċipju, jiġi revokat u, fejn ikun mehtieg, jiġi ttrasferit lid-detentur legittimu. Fejn jinstab li isem ta' dominju tali jkun intuża b'mala fede, jenhtieg li dejjem jiġi revokat.*
- (20) *Ir-Registru jenhtieg li jadotta politiki ċari li jkollhom l-ghan li jiżguraw l-identifikazzjoni f'waqtha ta' reġistrazzjonijiet abbużivi ta' ismijiet ta' dominju u, fejn mehtieg, jenhtieg li jikkoopera ma' awtoritajiet kompetenti u ma' korpi pubbliċi ohra rilevanti għaċ-ċibersigurtà u għas-sigurtà tal-informazzjoni li jkunu speċifikament involuti fil-ġlieda kontra dawn ir-reġistrazzjonijiet, bhal timijiet nazzjonali ta' rispons f'emergenza tal-kompjuter (CERTs).*
- (21) Ir-Registru jenhtieg li jappoġġja lill-aġenziji tal-infurzar tal-liġi fil-ġlieda kontra l-kriminalità billi jimplimenta miżuri tekniċi u organizzazzjonali bil-ghan li l-awtoritajiet kompetenti jkun jista' jkollhom aċċess għad-data fir-Registru għal skopijiet ta' prevenzjoni, kxif, investigazzjoni u prosekuzzjoni tal-atti kriminali, kif previst bil-liġi tal-Unjoni jew b'dik nazzjonali.

- (22) Jenhtieg li dan ir-Regolament jiġi implimentat b'konformità mal-prinċipji li għandhom x'jaqsmu mal-privatezza u mal-protezzjoni tad-data personali. Jenhtieg li r-Registru jikkonforma mar-regoli, il-prinċipji u l-linji gwida rilevanti tal-Unjoni b'rabta mal-protezzjoni tad-data, b'mod partikolari mar-rekwiżiti tas-sigurtà rilevanti, mal-prinċipji tan-neċessità, il-proporzjonalità, il-limitazzjoni tal-iskop u l-perijodu proporzjonat għaż-żamma tad-data. Minbarra dan, jenhtieg li s-sistemi kollha tal-ipproċessar tad-data u d-databases żviluppati u miżmuma jkunu jinkorporaw il-protezzjoni tad-data personali mid-disinn tagħhom u l-protezzjoni tad-data b'mod awtomatiku.
- (23) Biex tkun żgurata superviżjoni perijodika effettiva, ir-Registru jenhtieg li jiġi awditjat, u jgħarrab l-ispejjeż hu stess, mill-inqas kull sentejn minn korp indipendenti ħalli jkun konfermat, permezz ta' rapport ta' evalwazzjoni ta' konformità, li r-Registru hu konformi mar-rekwiżiti stabbiliti f'dan ir-Regolament. Jenhtieg li r-Registru jippreżenta dak ir-rapport lill-Kummissjoni skont il-proċedura stabbilita fil-kuntratt tiegħu mal-Kummissjoni.
- (24) Il-kuntratt konkluz bejn il-Kummissjoni u r-Registru jenhtieg li jipprovdi għal proċeduri li jtejb u l-organizzazzjoni, l-amministrazzjoni u l-immaniġġjar tat-TLD .eu mir-Registru skont l-istruzzjonijiet tal-Kummissjoni li jirriżultaw mill-attivitajiet ta' superviżjoni tal-Kummissjoni previsti minn dan ir-Regolament.

- (25) Fil-konklużjonijiet tiegħu tas-27 ta' Novembru 2014, intitolat "Governanza tal-Internet" , il-Kunsill afferma mill-ġdid l-impenn tal-Unjoni li tippromwovi strutturi ta' governanza li jinvolvu bosta partijiet konċernati u li jistrieħu fuq sett koerenti ta' prinċipji ta' governanza tal-internet globali. Governanza tal-Internet inklużiva tfisser l-iżvilupp u l-applikazzjoni ta' prinċipji, normi, regoli, proċeduri tat-teħid tad-deċiżjonijiet u programmi komuni li jsawru l-evoluzzjoni u l-użu tal-internet mill-gvernijiet, mis-settur privat, mis-soċjetà ċivili, mill-organizzazzjonijiet internazzjonali u mill-komunità teknika, fejn kollha jaġixxu fir-rwoli rispettivi tagħhom.
- (26) Jenħtieġ li jitwaqqaf **Grupp Konsultattiv** Multiparteċipattiv ta' .eu li jkollu r-rwol li jagħti pariri lill-Kummissjoni halli jissahħaħ u jitwessa' l-kontribut għall-governanza tajba tar-Registru ■ . Jenħtieġ li l-Grupp ikun jirriflettu l-mudell multiparteċipattiv ta' Governanza tal-Internet u ***li l-membri tiegħu, appartin minn dawh li jkunu ġejjin mill-awtoritajiet tal-Istati Membri u minn organizzazzjonijiet internazzjonali, jenħtieġ li jinhattru mill-Kummissjoni bi proċedura miftuħa, nondiskriminatorja u trasparenti. Ir-rappreżentant mill-awtoritajiet tal-Istati Membri jenħtieġ li jinhatar fuq il-bażi ta' sistema ta' rotazzjoni li tiżgura kontinwità suffiċjenti tal-parteeipazzjoni fil-Grupp.***

- (27) Il-Kummissjoni jenhtieg li twettaq evalwazzjoni dwar l-effettività u l-funzjonament tat-TLD .eu. Dik l-evalwazzjoni jenhtieg li tgħarbel il-prattiki tax-xogħol tar-Reġistru maħtur u r-rilevanza tal-kompiti tar-Reġistru. ***Jenhtieg ukoll li l-Kummissjoni tippreżenta rapporti regolari dwar il-funzjonament tal-isem tat-TLD .eu lill-Parlament Ewropew u lill-Kunsill.***
- (28) ***Dan ir-Regolament jirrispetta d-drittijiet fundamentali u josserva l-prinċipji rikonoxxuti fil-Karta tad-Drittijiet Fundamentali tal-Unjoni Ewropea ("il- Karta"), kif minquxa fit-Trattati, b'mod partikolari l-protezzjoni tad-data personali, il-libertà tal-espressjoni u tal-informazzjoni, u l-protezzjoni tal-konsumaturi. Jenhtieg li proċeduri adatti tal-Unjoni jiġu osservati meta jiġi żgurat li d-dispożizzjonijiet fil-liġi nazzjonali li jaffettwaw dan ir-Regolament jikkonformaw mal-liġi tal-Unjoni u, b'mod partikolari, mal-Karta. Jenhtieg li r-Reġistru jfittex gwida mill-Kummissjoni f'każijiet ta' dubju rigward il-konformità mal-liġi tal-Unjoni.***

- (29) Minhabba li l-ghan ta' dan ir-Regolament, jiġifieri l-implimentazzjoni ta' TLD pan-Ewropew minbarra s-ccTLDs nazzjonali, ma jistax jinkiseb b'mod suffiċjenti mill-Istati Membri iżda, minhabba l-iskala u l-effetti tiegħu, jista' jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea . F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak mehtieg sabiex jinkiseb dak l-ghan.
- (30) Biex jiġi limitat kull riskju ta' tfixkil tas-servizzi tat-TLD .eu matul l-implimentazzjoni tal-qafas regolatorju l-ġdid, dan ir-Regolament jistipula dispozizzjonijiet tranżitorji.
- (31) Jenhtieg għalhekk li r-Regolament (KE) Nru 733/2002 jiġi emendat u revokat, u li r-Regolament (KE) Nru 874/2004 jiġi revokat.

ADOTTAW DAN IR-REGOLAMENT:

KAPITOLU I

Dispożizzjonijiet Ġenerali

Artikolu 1

Suġġett u objettivi

1. Dan ir-Regolament jimplimenta d-dominju tal-oghla livell tal-kodiċi tal-pajjiż ("ccTLD") **.eu kif ukoll il-varjanti l-oħra tiegħu b'karattri oħra, sabiex jappoġġja s-suq uniku diġitali, jibni identità tal-Unjoni online u jinkoraġġixxi attivitajiet online transfruntieri.** Huwa jistabbilixxi wkoll il-kundizzjonijiet għall-implimentazzjoni tiegħu, inklużi l-ħatra u l-karatteristiċi tar-Registru. Dan ir-Regolament jistabbilixxi wkoll il-qafas ġuridiku u ta' politika ġenerali li fih se jiffunzjona r-Registru mahtur.
2. Dan ir-Regolament japplika mingħajr preġudizzju għall-arrangamenti fl-Istati Membri fir-rigward tas-ccTLDs nazzjonali tagħhom.

Artikolu 2

Definizzjonijiet

Għall-finijiet ta' dan ir-Regolament:

- (1) "Reġistru" tfisser l-entità inkarigata bl-organizzazzjoni, l-amministrazzjoni u l-immaniġġjar tat-TLD .eu inkluża l-manutenzjoni tad-databases korrispondenti u s-servizzi pubbliċi tat-talbiet assoċjati, ir-reġistrazzjoni tal-ismijiet ta' dominju, it-thaddim tar-Reġistru tal-ismijiet ta' dominju, it-thaddim tas-servers tal-ismijiet tad-dominju tal-ogħla livell (TLD) tar-Reġistru u *d-distribuzzjoni* ta' faljs taż-żona tat-TLD *fost is-servers tal-ismijiet*;
- (2) "Reġistratur" tfisser persuna fiżika jew ġuridika li, skont kuntatt mar-Reġistru, tipprovdi servizzi ta' reġistrazzjoni tal-ismijiet ta' dominju lir-registranti.
- (3) "protokolli tal-Ismijiet ta' Dominju Internazzjonalizzati " tfisser standards u protokoll li jippermettu l-użu ta' ismijiet ta' dominju f'karattri li mhumiex karattri tal-American Standard Code for Information Interchange (ASCII);
- (4) "database WHOIS" tfisser il-ġbir ta' data li fiha informazzjoni dwar aspetti tekniċi u amministrattivi tar-reġistrazzjonijiet tat-TLD .eu;
- (5) "prinċipji u proċeduri dwar il-funzjonament tat-TLD .eu" tfisser regoli dettaljati dwar il-funzjonament u l-immaniġġjar tat-TLD .eu;
- (6) "reġistrazzjoni" tfisser is-serje ta' atti u passi proċedurali, mill-bidu sat-tlestija, li jieħdu r-Reġistraturi u/jew ir-Reġistru malli jintalbu minn persuna fiżika jew ġuridika bil-ghan li tigi implimentata r-reġistrazzjoni ta' isem ta' dominju għal tul taż-żmien speċifikat.

KAPITOLU II
Implimentazzjoni tat-TLD .eu

TAQSIMA 1
PRINĊIPJI ĠENERALI

Artikolu 3
Kriterji ta' eligibbiltà

Ir-registrazzjoni ta' isem wiehed jew aktar tad-dominju taht it-TLD .eu tista' tintalab minn xi wahda minn dawn li ġejjin:

- (a) ċittadin tal-Unjoni, indipendentement mill-post tar-residenza tiegħu/tagħha;
- (b) persuna fizika li ma tkunx ċittadin tal-Unjoni u li tkun residenti fi Stat Membru;
- (c) impriża li hija stabbilita fl-Unjoni; u
- (d) organizzazzjoni li hija stabbilita fil-Unjoni mingħajr preġudizzju għall-applikazzjoni tal-ligi nazzjonali.

Artikolu 4

Registrazzjoni u thassir ta' ismijiet ta' dominju

1. Isem ta' dominju għandu jiġi allokat lill-parti eliġibbli li t-talba tagħha tkun wasslet l-ewwel għand r-Registru b'mod teknikament korrett, kif stabbilit mill-proċeduri għat-talbiet tar-registrazzjoni skont il-punt (b) tal-Artikolu 11.
2. Isem ta' dominju rreġistrat ma għandux jibqa' disponibbli għal aktar registrazzjoni sakemm ir-registrazzjoni tiskadi u ma terġax tiġġedded jew sakemm jithassar l-isem ta' dominju.
3. Ir-Registru jista' jhassar isem ta' dominju minn jeddu, mingħajr ma jgħaddi t-tilwima għal ***ADR jew proċedura ġudizzjarja***, għar-raġunijiet li ġejjin:
 - (a) ikun hemm djun mhux imħallsa dovuti lir-Registru;
 - (b) id-detentur tal-isem ta' dominju ma jissodisfax il-kriterji tal-eliġibbiltà skont l-Artikolu 3;
 - (c) id-detentur tal-isem ta' dominju jikser ir-rekwiżiti għat-talbiet tar-registrazzjoni stabbiliti skont ***il-punti*** (b) ***u*** (c) tal-Artikolu 11.

4. Isem ta' dominju jista' jithassar ukoll, u meta meħtieġ jingħadda sussegwentement lil parti oħra, **wara** ADR jew proċedura ġudizzjarja xierqa, ***skont il-prinċipji u proċeduri dwar il-funzjonament tat-TLD .eu stabbiliti skont l-Artikolu 11***, meta dak l-isem ikun identiku jew simili b'tali mod li joħloq konfużjoni għal isem li fir-rigward tiegħu hemm stabbilit dritt mil-liġi tal-Unjoni jew nazzjonali, u meta dan:
- (a) ikun ġie rreġistrat mid-detentur tiegħu mingħajr drittijiet jew interess legittimu fl-isem; jew
 - (b) ikun ġie rreġistrat jew ikun qed jintuża b'mala fede.
5. Meta isem ta' dominju jitqies minn qorti ta' Stat Membru li jkun malafamanti, razzist jew kuntrarju għall-politika pubblika jew ***ghas-sigurtà pubblika skont il-liġi tal-Unjoni, jew skont liġi nazzjonali li tikkonforma mal-liġi tal-Unjoni***, dak l-isem ta' dominju għandu jiġi mblokkat mir-Reġistru malli dan jiġi notifikat bid-deċiżjoni tal-qorti u għandu jithassar malli tiġi notifikata d-deċiżjoni finali tal-qorti. Ir-Reġistru għandu jimblokka minn reġistrazzjoni futura dawk l-ismijiet ta' dominju li jkunu soġġetti għal dik l-ordni tal-qorti sakemm dik l-ordni tibqa' valida.
6. ***L-ismijiet ta' dominju rreġistrati taht it-TLD .eu għandhom ikunu trasferibbli biss lil partijiet li jkunu eliġibbli għar-reġistrazzjoni ta' ismijiet tat-TLD .eu.***

Artikolu 5

Lingwi, liġi applikabbli u ġurisdizzjoni

1. Ir-reġistrazzjoni tal-ismijiet ta' dominju għandha ssir bil-karattri kollha tal-lingwi uffiċjali tal-istituzzjonijiet tal-Unjoni b'konformità mal-istandards internazzjonali disponibbli kif jippermettu l-protokolli rilevanti tal-Ismijiet ta' Dominju Internazzjonalizzati.
2. Mingħajr preġudizzju għar-Regolament (UE) Nru 1215/2012 ***tal-Parlament Ewropew u tal-Kunsill***¹¹ jew għad-drittijiet u l-obbligi rikonoxxuti mill-Istati Membri jew mill-Unjoni li jirrizultaw minn strumenti internazzjonali, il-kuntratti bejn ir-Registru u r-Registraturi kif ukoll il-kuntratti bejn ir-Registraturi u r-registranti tal-ismijiet ta' dominju la għandhom jagħzlu, bħala l-liġi applikabbli, xi liġi li mhix il-liġi ta' wiehied mill-Istati Membri, u lanqas ma għandhom jaħtru, bħala l-korp tar-risoluzzjoni tat-tilwim, xi qorti, xi tribunal tal-arbitraġġ jew xi korp ieħor li jinsabu barra mill-Unjoni.

¹¹ ***Ir-Regolament (UE) Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet ċivili u kummerċjali (ĠU L 351, 20.12.2012, p. 1).***

Artikolu 6

Rizervazzjoni tal-ismijiet ta' dominju

1. Ir-Registru jista' jirrizerva **jew jirreġistra** għadd ta' ismijiet ta' dominju li jiqiesu meħtieġa għall-funzjonijiet operazzjonali tiegħu skont il-kuntratt imsemmi fl-Artikolu 8(4).
2. Il-Kummissjoni tista' titlob lir-Registru biex **jirrizerva jew jirreġistra** ismijiet ta' dominju direttament taħt it-TLD .eu biex jintużaw minn istituzzjonijiet u korpi tal-Unjoni.
3. L-Istati Membri jistgħu, mingħajr preġudizzju għall-ismijiet ta' dominju li diġà gew rizervati jew irreġistrati, jgħarrfu lill-Kummissjoni b'lista ta' ismijiet ta' dominju li:
 - (a) ma għandhomx jigu rreġistrati, abbażi tal-liġi nazzjonali tagħhom; jew
 - (b) jistgħu jigu rreġistrati jew rizervati biss **fit-tieni** livell mill-Istati Membri.

Fir-rigward tal-punt (b) tal-ewwel subparagrafu, dawn l-ismijiet ta' dominju għandhom ikunu limitati għal termini ġeografiċi jew ġeopolitiċi rikonoxxuti b'mod wiesa' li jaffettwaw l-organizzazzjoni politika jew territorjali tal-Istati Membri.
4. Il-Kummissjoni għandha tadotta l-listi notifikati mill-Istati Membri permezz ta' atti ta' implimentazzjoni. Dawk l-atti ta' implimentazzjoni għandhom jigu adottati skont il-proċedura ta' eżami msemmija fl-Artikolu 17(2).

Artikolu 7

Reġistraturi

1. Ir-Registru għandu jakkredita r-reġistraturi, skont proċeduri tal-akkreditazzjoni trasparenti, raġonevoli u mhux diskriminatorji, li jkunu ġew approvati bil-quddiem mill-Kummissjoni. Ir-Registru għandu jagħmel il-proċeduri tal-akkreditazzjoni disponibbli għall-pubbliku b'format aċċessibbli faċilment.
2. Ir-Registru għandu japplika kundizzjonijiet ekwivalenti f'ċirkostanzi ekwivalenti b'rabta mar-Registraturi akkreditati ta' .eu li jipprovdu servizzi ekwivalenti. Ir-Registru għandu jipprovdi servizzi u informazzjoni lil dawk ir-reġistraturi bl-istess kundizzjonijiet u bl-istess kwalità bħal dawk provduti għas-servizzi ekwivalenti tiegħu stess.

TAQSIMA 2

IR-REĠISTRU

Artikolu 8

Ħatra tar-Registru

1. Il-Kummissjoni għandha ***tadotta atti delegati skont l-Artikolu 18 bil-ghan li tissupplimenta dan ir-Regolament billi tistabbilixxi*** l-kriterji u l-proċedura għall-ħatra tar-Registru.
2. ***Il-Kummissjoni għandha tistabbilixxi l-prinċipji li jkunu jridu jkunu inklużi fil-kuntratt bejn il-Kummissjoni u r-Registru,*** permezz ta' atti ta' implimentazzjoni. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 17(2).

3. Il-Kummissjoni għandha tahtar entità bħala r-Registru wara li titlesta l-proċedura msemmija *fil-paragrafi 1 u 2*.
4. Il-Kummissjoni għandha tagħmel kuntratt mar-Registru mahtur. Il-kuntratt għandu jispjega r-regoli, il-politiki u l-proċeduri għall-forniment ta' servizzi mir-Registru u l-kundizzjonijiet li skonthom il-Kummissjoni għandha tagħmel supervizjoni tal-organizzazzjoni, tal-amministrazzjoni u tal-immaniġġjar tat-TLD .eu mir-Registru. Il-kuntratt għandu jkun limitat fiż-żmien u għandu jkun jista' jiġġedded ***darba minghajr ma jkun mehtieg li tiġi organizzata proċedura ta' selezzjoni ġdida. Il-kuntratt għandu jirrifletti l-obbligi tar-Registru*** u għandu jinkludi l-prinċipji u l-proċeduri dwar l-funzjonament tat-TLD .eu stabbiliti skont ***l-Artikoli 10 u 11***.
5. B'deroga mill-paragrafi 1, 2 ***u 3***, il-Kummissjoni tista', għal raġunijiet imperattivi ta' urġenza, tahtar ir-Registru permezz ta' atti ta' implimentazzjoni applikabbli minnufih b'konformità mal-proċedura msemmija fl-Artikolu 17(3).

Artikolu 9

Karatteristiċi tar-Registru

1. Ir-Registru għandu ***jkun organizzazzjoni minghajr skop ta' qligh. Għandu*** jkollu l-uffiċċju registrat tiegħu, l-amministrazzjoni ċentrali u l-post prinċipali tan-negozju fi hdan it-territorju tal-Unjoni.
2. Ir-Registru jista' jimponi tariffi. ***Dawk it-tariffi għandhom ikunu*** relatati direttament relatati mal-ispejjeż imġarrba ***■***.

Artikolu 10
Obbligi tar-Registru

Ir-registru għandu jkollu l-obbligu li:

- (a) **jippromwovi t-TLD .eu fl-Unjoni u f'pajjiżi terzi sabiex jiżgura l-kompetittività tiegħu;**
- (b) josserva r-regoli, il-politiki u l-proċeduri stabbiliti f'dan ir-Regolament, l-kuntratt imsemmi fl-Artikolu 8(4) u, **b'mod partikolari, il-liġi tal-Unjoni dwar il-protezzjoni tad-data;**
- (c) jorganizza, jamministra u jimmaniġġja t-TLD.eu fl-interess **pubbliku** ġenerali u **jiżgura fl-aspetti kollha tal-amministrazzjoni u l-ġestjoni tat-TLD.eu, kwalità għolja, trasparenza, sigurtà, stabbiltà, prevedibbiltà, affidabbiltà, aċċessibbiltà, effiċjenza, nondiskriminazzjoni, kundizzjonijiet ġusti tal-kompetizzjoni u protezzjoni tal-konsumatur;**
- (d) jagħmel kuntratt xieraq li jipprovdi għad-delega tal-kodiċi tat-TLD .eu, soġġett għall-kunsens bil-quddiem tal-Kummissjoni;
- (e) iwettaq ir-registrazzjoni tal-ismijiet ta' dominju fit-TLD .eu, meta mitlub minn xi parti eligibbli kif imsemmi fl-Artikolu 3;
- (f) jiżgura, mingħajr preġudizzju għal xi proċedimenti tal-qorti u soġġett għal garanziji proċedurali adegwati għall-partijiet konċernati, il-possibbiltà għar-Registraturi u għar-registranti li jsolvu tilwima kuntrattwali mar-Registru quddiem ADR;

- (g) jiżgura d-disponibbiltà u ***l-integrità*** tad-databases tal-ismijiet ta' dominju;
- (h) bil-kunsens tal-Kummissjoni, jagħmel ftehim, u jgarrab l-ispejjeż tiegħu hu stess, ma' fiduċjarju b'reputazzjoni tajba jew ma' agent terz ieħor stabbilit fi hdan it-territorju tal-Unjoni, li jahtar lill-Kummissjoni bħala l-benefiċjarja tal-ftehim li jkun qed jinżamm mill-fiduċjarju, u li kull jum jibgħat kopja elettronika ***aġġornata*** tal-kontenut kurrenti tad-database tat-TLD .eu lill-fiduċjarju b'reputazzjoni tajba jew lill-agent terz;
- (i) jimplimenta l-listi msemmija fl-Artikolu 6(3);
- (j) jippromwovi l-ghanijiet tal-Unjoni fil-qasam tal-governanza tal-Internet, ***inter alia billi jiehu sehem f'fora internazzjonali***;
- (k) jippubblika l-prinċipji u l-proċeduri dwar l-funzjonament tat-TLD .eu stabbiliti skont l-Artikolu 11 bil-lingwi uffiċjali kollha tal-istituzzjonijiet tal-Unjoni;
- (l) iwettaq awditu minn korp indipendenti, u jgarrab l-ispejjeż tiegħu hu stess, mill-inqas kull sentejn biex jiċċertifika l-konformità ma' dan ir-Regolament u jibgħat l-eżitu ta' dan l-awditu lill-Kummissjoni;
- (m) jipparteċipa, meta titolbu l-Kummissjoni, fil-hidma ***tal-Grupp Konsultattiv*** Multiparteċipattiv ta' .eu u jikkoopera mal-Kummissjoni biex jittejbu l-funzjonament u l-immaniġġjar tat-TLD .eu.

Artikolu 11

Prinċipji u proċeduri dwar il-funzjonament tat-TLD .eu

Il-kuntratt konkluz bejn il-Kummissjoni u r-Registru mahtur skont l-Artikolu 8(4) għandu jinkludi l-prinċipji u l-proċeduri dwar il-funzjonament tat-TLD .eu, b'konformità ma' dan ir-Regolament, inkluż dawn li ġejjin:

- (a) politika tal-ADR;
- (b) rekwiżiti u l-proċeduri għat-talbiet tar-registrazzjoni, politika dwar ***il-verifika tal-kriterji tar-registrazzjoni, politika dwar il-verifika tad-data*** tar-registranti, u politika dwar ir-registrazzjoni spekulattiva tal-ismijiet ta' dominju;
- (c) politika dwar ir-registrazzjoni abbużiva tal-ismijiet ta' dominju ***u politika dwar l-identifikazzjoni f'waqtha tal-ismijiet ta' dominju li jkunu ġew irregistrati u użati b'mala fede, imsemmija fl-Artikolu 4;***
- (d) politika dwar it-thassir tal-ismijiet ta' dominju;
- (e) it-trattament tad-drittijiet tal-proprjetà intellettuali;
- (f) mizuri bil-ghan li l-awtoritajiet kompetenti jkun jista' jkollhom aċċess għad-data fir-Registru għal skopijiet ta' prevenzjoni, kxif, investigazzjoni u prosekuzzjoni tal-atti kriminali, kif previst bil-liġi tal-Unjoni jew b'dik nazzjonali ***li tikkonforma mal-liġi tal-Unjoni, soġġett għall-kontrolli xierqa;***
- (g) proċeduri dettaljati għall-emendar tal-kuntratt.

Artikolu 12
Id-database WHOIS

1. Ir-Reġistru għandu jistabbilixxi u jimmaniġġja l-facilità tad-database WHOIS bid-diligenza dovuta bl-iskop li ***jżgura s-sigurtà, l-istabbiltà u r-reżiljenza tat-TLD .eu billi*** tingħata informazzjoni preċiża u aġġornata dwar ir-registrazzjoni tal-ismijiet ta' dominju taht it-TLD .eu.
2. Id-database WHOIS għandu jkun fiha informazzjoni rilevanti dwar il-punti ta' kuntatt li jamministraw l-ismijiet ta' dominju taht it-TLD .eu u d-detenturi tal-ismijiet ta' dominju. L-informazzjoni fid-database WHOIS ma għandhiex tkun eċċessiva b'rabta mal-iskop tad-database. ***Ir-Reġistru għandu jkun konformi mar-Regolament (UE) 2016/679 tal-Parlament Ewropew u tal-Kunsill¹².***

¹² ***Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).***

TAQSIMA 3
IS-SORVELJANZA TAR-REĠISTRU

Artikolu 13
Superviżjoni

1. Il-Kummissjoni għandha twettaq monitoraġġ u superviżjoni tal-organizzazzjoni, tal-amministrazzjoni u tal-immaniġġjar tat-TLD .eu mir-Reġistru.
2. Il-Kummissjoni għandha taċċerta s-sodezza tal-ġestjoni finanzjarja tar-Reġistru u l-konformità tiegħu ma' dan ir-Regolament u mal-prinċipji u l-proċeduri dwar il-funzjonament tat-TLD .eu msemmija fl-Artikolu 11. Il-Kummissjoni tista' titlob informazzjoni mir-Reġistru għal dak il-ghan.
3. Skont l-attivitajiet superviżorji tagħha, il-Kummissjoni tista' tagħti struzzjonijiet speċifiċi lir-Reġistru biex jikkoreġi jew itejjeb l-organizzazzjoni, l-amministrazzjoni u l-immaniġġjar tat-TLD .eu.
4. Il-Kummissjoni tista' tikkonsulta, skont ma jkun xieraq, ***lill-Grupp Konsultattiv Multiparteċipattiv .eu*** u lil partijiet konċernati ***rilevanti ohra*** u tista' titlob pariri esperti dwar ir-riżultati tal-attivitajiet superviżorji previsti f'dan l-Artikolu u dwar modi biex jittejjbu l-organizzazzjoni, l-amministrazzjoni u l-immaniġġjar tat-TLD .eu min-naħa tar-Reġistru.

Artikolu 14

Grupp Konsultattiv Multiparteċipattiv ta' .eu

1. ***Il-Kummissjoni għandha tistabbilixxi Grupp Konsultattiv Multiparteċipattiv ta'.eu. Il-Grupp Konsultattiv*** Multiparteċipattiv ta' .eu għandu jkollu dawn il-kompiti li ġejjin:
 - (a) **■** jagħti pariri lill-Kummissjoni dwar l-implimentazzjoni ta' dan ir-Regolament;
 - (b) jagħti opinjonijiet ***lill-Kummissjoni*** dwar kwistjonijiet ***strategiċi*** relatati mal-immaniġġjar, l-organizzazzjoni u l-amministrazzjoni tat-TLD .eu, ***inklużi kwistjonijiet relatati maċ-ċibersigurtà u mal-protezzjoni tad-data***;
 - (c) jagħti pariri lill-Kummissjoni dwar kwistjonijiet relatati mal-monitoraġġ u s-superviżjoni tar-Registru, ***b'mod partikolari fir-rigward tal-awditu msemmi fil-punt (l) tal-Artikolu 10***;
 - (d) ***jagħti pariri lill-Kummissjoni dwar l-ahjar prattiki f'dak li jirrigwarda politiki u miżuri kontra reġistrazzjonijiet abbużivi ta' ismijiet ta' dominju, b'mod partikolari reġistrazzjonijiet minghajr drittijiet jew interessi legittimi u reġistrazzjonijiet użati b'mala fede.***

2. *Il-Kummissjoni ghandha tqis kwalunkwe parir u rakkomandazzjoni pprovduti mill-Grupp Konsultattiv Multiparteċipattiv ta' .eu fl-implimentazzjoni tal-aspetti kollha ta' dan ir-Regolament.*
3. *Il-grupp Konsultattiv Multiparteċipattiv ta' .eu ghandu jkun magħmul minn rappreżentanti ta' partijiet interessati li huma stabbiliti fl-Unjoni. Dawk ir-rappreżentanti ghandhom jittiehdu mis-settur privat, mill-komunità teknika, mis-soċjetà ċivili u mill-komunità akkademika, kif ukoll mill-awtoritajiet tal-Istati Membri u minn organizzazzjonijiet internazzjonali. Rappreżentanti minbarra dawk magħżula mill-awtoritajiet tal-Istati Membri u organizzazzjonijiet internazzjonali ghandhom jinhatru mill-Kummissjoni fuq il-bażi ta' proċedura miftuħa, nondiskriminatorja u trasparenti, b'attenzjoni shiha għall-prinċipju tal-ugwaljanza bejn is-sessi.*
4. *Minkejja l-paragrafu 3, il-Grupp Konsultattiv Multiparteċipattiv ta' .eu jista' jinkludi rappreżentant wiehed tal-partijiet interessati stabbiliti barra l-Unjoni.*
5. *Il-Grupp Konsultattiv Multiparteċipattiv ta' .eu ghandu jkun ippresedut minn rappreżentant tal-Kummissjoni jew minn persuna mahtura mill-Kummissjoni. Il-Kummissjoni ghandha tipprovdi servizzi segretarjali lill-Grupp Konsultattiv Multiparteċipattiv ta' .eu.*

KAPITOLU III

Dispożizzjonijiet finali

Artikolu 15

Rizervazzjoni tad-drittijiet

L-Unjoni għandha żżomm id-drittijiet kollha li għandhom x'jaqsmu mat-TLD .eu, inkluż b'mod partikolari, kwalunkwe dritt tal-proprietà intellettwali jew dritt ieħor għad-databases tar-Reġistru li huma meħtieġa biex tkun żgurata l-implimentazzjoni ta' dan ir-Regolament, kif ukoll id-dritt li taħtar mill-ġdid ir-Reġistru.

Artikolu 16

Evalwazzjoni u rieżami

1. Sat-13 ta' Ottubru 2027, u mbagħad kull tliet snin, il-Kummissjoni għandha tivvaluta l-implimentazzjoni, l-effettività u l-funzjonament tat-TLD .eu, ***b'mod partikolari abbażi tal-informazzjoni ppreżentata mir-Reġistru skont il-punt (l) tal-Artikolu 10.***
2. ***Sa... Ġunju 2020, il-Kummissjoni għandha tivvaluta, fil-qies tal-prattika kurrenti, jekk ir-Reġistru għandux jikkoopera mal-EUIPO u ma' aġenziji ohra tal-Unjoni, u kif għandu jagħmel dan, bil-ħsieb li jiġu miġġielda r-reġistrazzjonijiet spekulattivi u abbużivi tal-ismijiet ta' dominju, u jekk għandhomx jiġu previsti proċeduri amministrattivi sempliċi, u kif dan għandu jsir, b'mod partikolari fir-rigward tal-SMEs. Il-Kummissjoni tista' tipproponi miżuri ulterjuri f'dan ir-rigward, jekk ikun meħtieġ.***

3. ***Sal-13 ta' Ottubru 2024, il-Kummissjoni għandha tivvaluta l-possibbiltà li testendi l-kriterji stabbiliti fl-Artikolu 9 u, jekk dan ikun f'loku, tista' tippreżenta proposta legiżlattiva.***
4. Il-Kummissjoni għandha tressaq rapport lill-Parlament Ewropew u lill-Kunsill dwar is-sejbiet tal-valutazzjoni msemmija ***fil-paragrafi 1 u 2.***

Artikolu 17

Proċedura ta' kumitat

1. Il-Kummissjoni għandha tkun assistita ***mill-Kumitat tal-Komunikazzjoni (COCOM) stabbiliti bid-Direttiva (UE) 2018/1972 tal-Parlament Ewropew u tal-Kunsill***¹³. Dak il-kumitat ***huwa*** kumitat fis-sens tar-Regolament (UE) Nru 182/2011.
2. Meta ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.
3. Meta ssir referenza għal dan il-paragrafu għandu japplika l-Artikolu 8 tar-Regolament (UE) Nru 182/2011, flimkien mal-Artikolu 5 tiegħu.

¹³ Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettroniċi (ĠU L 321, 17.12.2018, p. 36).;

Artikolu 18

Eżerċizzju tad-delega

- 1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stabbiliti f'dan l-Artikolu.**
- 2. Is-setgħa ta' adozzjoni ta' atti delegati msemmija fl-Artikolu 8(1) hija mogħtija lill-Kummissjoni għal perijodu ta' hames snin minn ... [id-data tad-dhul fis-seħħ ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħa sa mhux aktar tard minn disa' xhur qabel it-tmiem tal-perijodu ta' hames snin. Id-delega ta' setgħa għandha tiġi estiża awtomatikament għal perijodi ta' żmien identiċi, hlied jekk il-Parlament Ewropew jew il-Kunsill joġġezzjona għal tali estensjoni mhux iktar tard minn tliet xhur qabel it-tmiem ta' kull perijodu.**
- 3. Id-delega ta' setgħa msemmija fl-Artikolu 8(1) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttejjm id-delega tas-setgħa speċifikata f'dik id-deċiżjoni. Għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Ma għandhiex taffettwa l-validità ta' kwalunkwe att delegat li diġà jkun fis-seħħ.**

4. *Qabel ma tadotta ta' att delegat, il-Kummissjoni ghandha tikkonsulta l-esperti nominati minn kull Stat Membru skont il-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.*
5. *Hekk kif tadotta att delegat, il-Kummissjoni ghandha tinnotifikah simultanjament lill-Parlament Ewropew u lill-Kunsill.*
6. *Att delegat adottat skont l-Artikolu 8(1) ghandu jidhol fis-sehh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perijodu ghandu jiġi estiż b'xahrejn fuq inizjattiva tal-Parlament Ewropew jew tal-Kunsill.*

Artikolu 19

Dispożizzjonijiet tranżitorji

1. Id-detenturi ta' isem ta' dominju li għandhom ismijiet ta' dominju rreġistrati skont il-punt (b) tal-Artikolu 4(2) tar-Regolament (KE) Nru 733/2002 għandhom iżommu d-drittijiet tagħhom fir-rigward tal-ismijiet ta' dominju eżistenti rreġistrati.
2. Sa mhux aktar tard ***mit-12 ta' Ottubru 2021***, il-Kummissjoni għandha tiehu l-miżuri meħtieġa biex taħtar entità bħala r-Registru u tagħmel kuntratt mar-Registru skont dan ir-Regolament. Il-kuntratt għandu jkollu effett ***mit-13 ta' Ottubru 2022***.
3. Il-kuntratt konkluz bejn il-Kummissjoni u r-Registru skont il-punt (c) tal-Artikolu 3(1) tar-Regolament (KE) Nru 733/2002 għandu jibqa' jkollu effett ***sat-12 ta' Ottubru 2022***.

Artikolu 20

Emendar tar-Regolament (KE) Nru 733/2002

Fl-Artikolu 4(2) tar-Regolament (KE) Nru 733/2002, il-punt (b) huwa sostitwit b'dan li ġej:

"(b) jirreġistra l-ismijiet ta' qasam fit-TLD .eu permezz ta' Registratur ta' .eu akkreditat li jintalbu minn:

- (i) ċittadin tal-Unjoni, indipendentement mill-post tar-residenza tiegħu jew tagħha;*
- (ii) persuna fiżika li ma tkunx ċittadin tal-Unjoni u li tkun residenti fi Stat Membru;*
- (iii) impriża stabbilita fl-Unjoni; jew*
- (iv) organizzazzjoni stabbilita fl-Unjoni mingħajr preġudizzju għall-applikazzjoni tal-liġi nazzjonali."*

Artikolu 21

Thassir

Ir-Regolament (KE) Nru 733/2002 u r-Regolament -(KE) Nru 874/2004 huma mhassra b'effett *mit-13 ta' Ottubru 2022*.

Artikolu 22

Dhul fis-sehh

Dan ir-Regolament għandu jidhol fis-sehh *fl-għoxrin* jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika ***mit-13 ta' Ottubru 2022***.

Madankollu l-Artikolu 20 għandu japplika minn ... [sitt xhur wara d-data tad-dhul fis-sehh ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew
Il-President

Għall-Kunsill
Il-President